



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ធនាគារជាតិនៃកម្ពុជា

លេខ ៤១៤ ០១៩ ០១០ ប្រកាសព័ត៌មាន

សេចក្តីប្រកាសព័ត៌មាន ស្តីពី

ការបដិសេធលើការផ្សព្វផ្សាយព័ត៌មានមិនពិតរបស់ក្រុមហ៊ុន GCG Asia Co., LTD

ថ្ងៃសុក្រ ១៤ កើត ខែពិសាខ ឆ្នាំកុរ ឯកស័ក ព.ស.២៥៦២

រាជធានីភ្នំពេញ ថ្ងៃទី១៧ ខែឧសភា ឆ្នាំ២០១៩

ធនាគារជាតិនៃកម្ពុជាសូមជម្រាបជូនសាធារណជនមេត្តាជ្រាបថា ថ្មីៗនេះ ក្រុមហ៊ុនឈ្មោះ GCG Asia Co., LTD បានផ្សព្វផ្សាយព័ត៌មានមិនពិតអំពីការទទួលបានអាជ្ញាប័ណ្ណប្រកបអាជីវកម្ម ប្តូរប្រាក់ពីធនាគារជាតិនៃកម្ពុជា និងបានប្រើប្រាស់ឈ្មោះនិងស្លាកសញ្ញាធនាគារជាតិនៃកម្ពុជាលើ គេហទំព័ររបស់ខ្លួនក្នុងគោលបំណងទុច្ចរិត។

ធនាគារជាតិនៃកម្ពុជាសូមបញ្ជាក់ថា ធនាគារជាតិនៃកម្ពុជាមិនធ្លាប់បានផ្តល់អាជ្ញាប័ណ្ណធ្វើ ប្រតិបត្តិការប្តូរប្រាក់ ឬអាជ្ញាប័ណ្ណណាមួយដល់ក្រុមហ៊ុន GCG Asia Co., LTD ទេ។ ធនាគារជាតិ នៃកម្ពុជាសូមបដិសេធព័ត៌មានមិនពិតដែលបានផ្សព្វផ្សាយដោយក្រុមហ៊ុន GCG Asia Co., LTD។

អាស្រ័យហេតុនេះ ដើម្បីជៀសវាងពីការបោកប្រាស់ណាមួយ សូមសាធារណជនមេត្តាប្រុងប្រយ័ត្ន ចំពោះព័ត៌មានផ្សេងៗដែលបានផ្សព្វផ្សាយដោយក្រុមហ៊ុន GCG Asia Co., LTD។ កន្លងមក ធនាគារជាតិ នៃកម្ពុជា ធ្លាប់បានជូនដំណឹងដល់សាធារណជនរួចមកហើយអំពីការមិនទទួលស្គាល់ Crypto Currencies ឬឧបករណ៍ទូទាត់ដែលមានលក្ខណៈប្រហាក់ប្រហែល និងហានិភ័យពាក់ព័ន្ធ។

ធនាគារជាតិនៃកម្ពុជាសូមថ្កោលទោសចំពោះការផ្សព្វផ្សាយព័ត៌មានមិនពិត និងកំពុងសហការ ជាមួយអាជ្ញាធរពាក់ព័ន្ធដើម្បីចាត់វិធានការតាមផ្លូវច្បាប់ចំពោះការក្លែងបន្លំព័ត៌មានរបស់ក្រុមហ៊ុន GCG Asia Co., LTD តាមនីតិវិធីច្បាប់ជាធរមាន។

សូមទំនាក់ទំនង៖
ធនាគារជាតិនៃកម្ពុជា
នាយកដ្ឋានប្រព័ន្ធទូទាត់សងប្រាក់
អ៊ីម៉ែល៖ psd@nbc.org.kh

